

महाराष्ट्र विधानपरिषद
दिवसाच्या कामकाजाचा क्रम
मंगळवार, दिनांक ८ मार्च, २०२२
(दुपारी १२.०० वाजता)

एक : प्रश्नोत्तरे.

दोन : कागदपत्रे सभागृहाच्या पटलावर ठेवणे —

- (१) कामगार मंत्री : (क) "मुंबई लोखंड व पोलाद कामगार मंडळ यांचे सन २०१६-२०१७, सन २०१७-२०१८ व सन २०१८-२०१९ या वर्षांचे अनुक्रमे सत्तेचाळीसावा, अठ्ठेचाळीसावा व एकोणपन्नासावा वार्षिक अहवाल" सभागृहासमोर ठेवतील.
- (ख) "लातूर आणि उस्मानाबाद जिल्हा माथाडी व असंरक्षित कामगार मंडळ यांचा सन २०१९-२०२० या वर्षाचा एकोणतीसावा वार्षिक अहवाल" सभागृहासमोर ठेवतील.
- (ग) "कापड बाजार व दुकाने मंडळ यांचे सन २०१६-२०१७ व सन २०१७-२०१८ या वर्षांचे अनुक्रमे सेहेचाळीसावा व सत्तेचाळीसावा वार्षिक अहवाल" सभागृहासमोर ठेवतील.
- (घ) "अहमदनगर माथाडी व असंरक्षित कामगार मंडळ यांचा सन २०१८-२०१९ या वर्षाचा वार्षिक अहवाल" सभागृहासमोर ठेवतील.
- (ङ) "नाशिक माथाडी व असंरक्षित कामगार मंडळ यांचे सन २०१६-२०१७ व सन २०१७-२०१८ या वर्षांचे अनुक्रमे बत्तीसावा व तेहतीसावा वार्षिक अहवाल" सभागृहासमोर ठेवतील.
- (च) "क्लिअरिंग अँड फॉरवर्डिंग असंरक्षित गोदी कामगार मंडळ यांचा सन २०१८-२०१९ या वर्षाचा अठ्ठावीसावा वार्षिक अहवाल" सभागृहासमोर ठेवतील.

- (छ) "जळगाव माथाडी व असंरक्षित कामगार मंडळ यांचे सन २०१७-२०१८, सन २०१८-२०१९ व सन २०१९-२०२० या वर्षांचे वैधानिक लेखापरिक्षण व कामकाज अहवाल" सभागृहासमोर ठेवतील.
- (ज) "किराणा बाजार व दुकाने मंडळ यांचा सन २०२०-२०२१ या वर्षाचा एकावनावा वार्षिक अहवाल" सभागृहासमोर ठेवतील.
- (झ) "जालना जिल्हा माथाडी व असंरक्षित कामगार मंडळ यांचा सन २०१७-२०१८ या वर्षाचा एकोणतीसावा वार्षिक अहवाल" सभागृहासमोर ठेवतील.
- (ञ) "सोलापूर जिल्हा माथाडी व असंरक्षित कामगार मंडळ यांचे सन २००९-२०१०, सन २०१०-२०११, सन २०११-२०१२, सन २०१२-२०१३, सन २०१३-२०१४, सन २०१४-२०१५, सन २०१५-२०१६, सन २०१६-२०१७, सन २०१७-२०१८, सन २०१८-२०१९, सन २०१९-२०२० व सन २०२०-२०२१ या वर्षांचे अनुक्रमे एकवीसावा, बावीसावा, तेवीसावा, चोवीसावा, पंचवीसावा, सव्वीसावा, सत्तावीसावा, अठ्ठावीसावा, एकोणतीसावा, तीसावा, एकतीसावा व बत्तीसावा वार्षिक अहवाल" सभागृहासमोर ठेवतील.
- (ट) "पुणे जिल्हा सुरक्षा रक्षक मंडळ यांचा सन २०१८-२०१९ या वर्षाचा सोळावा वार्षिक अहवाल" सभागृहासमोर ठेवतील.
- (ठ) "रत्नागिरी जिल्हा सुरक्षा रक्षक मंडळ यांचे सन २०१४-२०१५, सन २०१५-२०१६ व सन २०१६-२०१७ या वर्षांचे वार्षिक अहवाल" सभागृहासमोर ठेवतील.

(ड) "औरंगाबाद जिल्हा सुरक्षा रक्षक मंडळ यांचे सन २०११-२०१२, सन २०१२-२०१३, सन २०१३-२०१४, सन २०१४-२०१५, सन २०१५-२०१६, सन २०१६-२०१७, सन २०१७-२०१८ व सन २०१८-२०१९ या वर्षांचे अनुक्रमे दहावा, अकरावा, बारावा, तेरावा, चौदावा, पंधरावा, सोळावा, सतरावा वार्षिक अहवाल" सभागृहासमोर ठेवतील.

(ढ) "धुळे जिल्हा सुरक्षा रक्षक मंडळ (अंतर्गत जळगाव, धुळे व नंदूरबार जिल्हे) यांचे सन २०१६-२०१७, सन २०१७-२०१८ व सन २०१८-२०१९ या वर्षांचे वैधानिक लेखापरिक्षण व कामकाज अहवाल" सभागृहासमोर ठेवतील.

(२) संसदीय कार्य मंत्री : "विधानपरिषदेच्या सन २०२१ च्या तिसऱ्या (हिवाळी) अधिवेशनात दिनांक २२ डिसेंबर, २०२१ ते २८ डिसेंबर, २०२१ या कालावधीत मा.मंत्री/मा.राज्यमंत्री महोदयांनी विधानपरिषद सभागृहात दिलेल्या एकूण ३३ आश्वासनांची यादी, तसेच सन २०२१ चे तिसरे (हिवाळी) अधिवेशन संस्थगित झाल्यानंतर, पूर्तता करण्यात आलेल्या एकूण ६३ आश्वासनांच्या पूर्ततेची विवरणपत्रे यादीसह" सभागृहासमोर ठेवतील.

तीन : म.वि.प. नियम ९३ अन्वये सूचना — (असल्यास).

चार : लक्षवेधी सूचना — (म.वि.प. नियम १०१ अन्वये) —

(सोमवार, दिनांक ७ मार्च, २०२२ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) — [अनुक्रमांक (१) व (२)] —

(१) सर्वश्री विक्रम काळे, शशिकांत शिंदे, अमोल मिटकरी, सतिश चव्हाण, अब्दुल्लाखान दुर्राणी, अनिकेत तटकरे, संजय दौंड, अरुण लाड, वि.प.स.

पुढील तातडीच्या व सार्वजनिक महत्वाच्या बाबीकडे **जलसंपदा मंत्र्यांचे** लक्ष वेधतील :-

"विपुलतेच्या खोऱ्यातून तुटीच्या खोऱ्यात दुष्काळी भागात पाणी वळविणे हे नदी जोड प्रकल्पाचे मुख्य तत्व असल्याचे मानले जाणे, त्यासाठी दुष्काळी भाग एकाच राज्यातील राज्यांतर्गत असो किंवा दोन राज्यातील असो तथापि, या तत्वाला केंद्र शासनाने तिलांजली देऊन फक्त दोन किंवा जास्त राज्यातील पाणी वळविण्यात येणार असेल तर, नदी जोड प्रकल्पांना केंद्र शासनाकडून निधी दिला जाईल अशी भूमिका केंद्र शासनाने घेतली असल्याचे दिनांक १ फेब्रुवारी, २०२२ रोजी वा त्यादरम्यान निदर्शनास येणे, त्यानुसार पार-तापी-नर्मदा या नदीजोड प्रकल्पाला केंद्र शासनाने निधी देण्याची तयारी दर्शविणे, परंतु पार-तापी-नर्मदा लिंक प्रकल्पात महाराष्ट्र राज्याच्या नार-पार खोऱ्यातील १५ टीएमसी पाणी गुजरातमध्ये १२०० कि.मी.अंतरावर उत्तरेकडे वळविण्यात येणार असल्याचे निदर्शनास येणे, तसेच महाराष्ट्र राज्याच्या याच पाण्यावर गुजरात मध्ये मुंबईच्या धर्तीवर धोलेरा नावांचे आंतरराष्ट्रीय शहर उभारून त्याचा आकार परदेशातील शांघाय शहराच्या पाचपट आणि दिल्लीच्या दुप्पट करण्याची भूमिका तसेच देशभरातील संपूर्ण उद्योग व व्यापार याच भागात केंद्रीत करण्याचा मानस असल्याचे निदर्शनास येणे, त्यासाठी हातभार लावण्यास कोणाचाही विरोध नसणे, परंतु महाराष्ट्राने पार-तापी-नर्मदा लिंक प्रकल्पासाठी पाण्याचा हक्क अन्य राज्याला दिल्यास गिरणा खोऱ्यातील कळवण,सटाणा, देवळा, मालेगाव, नांदगाव, चांदवड, येवला आणि जळगाव जिल्हा कायमस्वरूपी दुष्काळी राहण्याची शक्यता असणे, महाराष्ट्राच्या हक्काचे पाणी अन्य राज्याला देणार का, असा निर्माण झालेला प्रश्न त्यामुळे राज्याच्या हक्काचे पाणी अन्य राज्याला देण्याबाबत विरोध करावा अशी सर्वत्र होत असलेली मागणी, त्यामुळे राज्याच्या हिताचा निर्णय घेण्याची आवश्यकता व त्याबाबत शासनाची भूमिका."

(२) **श्री.चंद्रशेखर बावनकुळे, वि.प.स.** पुढील तातडीच्या व सार्वजनिक महत्वाच्या बाबीकडे **मदत व पुनर्वसन मंत्र्यांचे** लक्ष वेधतील :-

"राज्यात नुकत्याच अवकाळी पाऊस व गारपिटीमुळे नागपूर जिल्ह्यातील काटोल, सावनेर, कळमेश्वर, रामटेक, पारशिवनी आदी तालुक्यात सुमारे ६ हजार ४५ हेक्टर क्षेत्रावरील शेतपिके व फळबागाचे नुकसान झालेले असून त्यामध्ये ८१७९ शेतकऱ्यांचा समावेश असणे, संपूर्ण नुकसानभरपाईपोटी शासनाकडे ५ कोटी ६६ लक्ष रुपये इतक्या निधीची मागणी करण्यांत आलेली असणे, सोबतच वर्धा जिल्ह्यातील ८ हजार हेक्टर क्षेत्र बाधित झाल्याने जवळपास ३ कोटी ७७ लक्ष रुपयांची मागणी केलेली असणे, सोबतच रस्ते व

पुलांच्या दुरुस्तीबद्दल झालेल्या बैठकीत निर्देश दिलेले असणे, मात्र अद्यापही शासनाने मदतीबाबत कुठलीही कार्यवाही केलेली नसणे, नागपूर जिल्ह्यातील नैसर्गिक आपत्ती संदर्भातील ३ लक्ष ४९ हजार ५८२ शेतकऱ्यांचे २ लक्ष ८४ हजार हेक्टर क्षेत्र बाधित झालेले असणे त्यात २२६ कोटी ६३ लक्ष रूपये नुकसान भरपाईचा समावेश असणे, हा प्रस्ताव शासनाकडे प्रलंबित असणे, शासन या संदर्भातील प्रस्तावाला मंजूरी प्रदान करणार की नाही असा संभ्रम निर्माण होत असणे, त्यामुळे शेतकऱ्यांना नुकसानीपोटी आत्महत्यांशिवाय पर्याय उपलब्ध नसणे, बैठक घेऊन ही प्रश्न निकाली निघत नसणे, याबाबत ठोस कार्यवाहीची आवश्यकता असणे, त्यामुळे मागील व नवीन नुकसान भरपाई प्रस्तावाला मंजूरी देऊन निधी उपलब्ध करण्याची आवश्यकता व त्याबाबत शासनाने करावयाची कार्यवाही व शासनाची प्रतिक्रिया."

- (३) **सर्वश्री विनायक मेटे**, प्रविण दरेकर, विजय ऊर्फ भाई गिरकर, प्रसाद लाड, अॅड.निरंजन डावखरे **वि.प.स.** पुढील तातडीच्या व सार्वजनिक महत्वाच्या बाबीकडे **गृह मंत्र्यांचे** लक्ष वेधतील :-

"बीड जिल्ह्यामध्ये कायदा व सुव्यवस्था संपूर्णपणे बिघडलेली असणे, पोलीसांचा आणि कायद्याचा कोणताही धाक राहिलेला नसणे, बीड जिल्हा पोलीस अधिक्षक यांचे पोलीस यंत्रणेवर कोणतेही नियंत्रण नसणे, परिणामी बीड जिल्ह्यामध्ये गँगवॉर भडकणे, जिल्हाधिकारी कार्यालयामध्ये सत्ताधारी लोकांनी गोळ्या झाडणे, मारामारी करणे, जिवे मारण्याचा प्रयत्न करणे, यामध्ये माजी मंत्री व विद्यमान लोकप्रतिनिधी यांच्या कुटुंबामध्ये आप-आपसात गँगवॉर भडकणे, त्यामुळे दोन इसमांना गोळ्या घालून जखमी करणे, त्यामुळे ते औरंगाबाद येथे रुग्णालयामध्ये उपचार घेत असणे, यामुळे संपूर्ण बीड जिल्ह्यामध्ये दहशत, भिती निर्माण होणे, या प्रकरणाकडे पोलीस यांनी बघ्याची भूमिका घेणे, जिल्हा पोलीस अधिक्षक यांनी तपास व्यवस्थित न करणे, दोन्ही बाजूच्या गुन्हेगारांना वाचवण्याचा प्रयत्न करणे आणि अटकेपासून त्यांना वाचवणे व कायद्याचा अनादर करणे, कोणतेही पुरावे न शोधणे आणि जिल्हाधिकारी यांनी या प्रकरणाबाबत काहीही प्रतिक्रिया न देणे आणि जिल्हाधिकारी कार्यालयामधील CCTV चालू आहेत की नाही याकडे जाणिवपूर्वक दुर्लक्ष करणे, सर्व बीड जिल्हा निराधार आणि राम भरोसे होणे, त्याचबरोबर दररोज बीड शहरामध्ये दिवसा गोळ्या झाडण्याचे प्रकार वाढणे, खून बलात्कार, दरोडे, चोऱ्या मारामारी वाढत जाणे आणि बीड जिल्ह्यामध्ये सत्ताधारी पक्षाचेच लोक क्लब चालवत असणे, गुटखा, मटका दारू असे अवैध धंदे करणे, काही पदाधिकारी क्रिकेटवर सट्टा लावत असणे, बुकी म्हणून राजसरोसपणे धंदा करत असणे, या अवैध धंद्यांवर पोलीसांचे कोणतेही नियंत्रण नसणे, राजरोजसपणे पोलीस यंत्रणा मोठ्याप्रमाणात भ्रष्टाचारामध्ये

गुंतणे, गुन्हेगारांना, अवैध धंदेवाल्यांना साथ देणे, काही लोकांच्या मर्जीप्रमाणे वागत राहणे, यामुळे बीड जिल्ह्याची कायदा व सुव्यवस्था संपूर्णपणे ढासळलेली असणे, याबाबत जनतेमध्ये भीती पसरणे, यांची गंभीर दखल शासनाने घेऊन यावर त्यावर शासनाने तात्काळ करावयाची कारवाई व उपाययोजना."

(४) **डॉ.(श्रीमती) मनिषा कायंदे**, श्री.राजहंस सिंह, **वि.प.स.** पुढील तातडीच्या व सार्वजनिक महत्वाच्या बाबीकडे **सार्वजनिक आरोग्य व कुटुंब कल्याण मंत्र्यांचे** लक्ष वेधतील :-

"मुंबई शहरामध्ये बोगस पॅथॉलॉजी प्रयोगशाळांची झपाट्याने वाढत चाललेली संख्या, मध्यंतरीच्या काळात पॅथॉलॉजी प्रयोगशाळांमधील गैरप्रकारांना आळा घालण्याकरिता महाराष्ट्र वैद्यक परिषदेने कडक भूमिका घेऊन अनेक पॅथॉलॉजी प्रयोगशाळांची नोंदणीही रद्द केली होती परंतु या धडक कारवाईमुळे गैरप्रकार करणाऱ्या पॅथॉलॉजी प्रयोगशाळांना शहरात आणि राज्यातही चाप बसेल अशी अपेक्षा असणे, परंतु प्रत्यक्षात आजही मुंबईमध्ये पदवी अर्हता नसलेल्या वैद्यकीय तज्ञांच्या अनुपस्थितीमध्ये अनेक पॅथॉलॉजी लॅब चालविल्या जात असल्याचे निदर्शनास येत असणे, राज्यभरात सुमारे १३ हजार पॅथलॅब असून यातील ८ हजार पॅथलॅब अवैध असणे, मुंबई आणि आजुबाजुच्याच परिसरातील सुमारे दीड हजार पॅथलॅब अवैधपणे चालविले जात असल्याबाबतची माहिती महाराष्ट्र असोसिएशन ऑफ प्रॅक्टिसिंग पॅथॉलॉजिस्ट अँड मायक्रोबायोलॉजिस्ट असोसिएशने देणे, काही लॅब या पॅथॉलॉजिस्ट नसताना सुरु असणे हे रुग्णांच्या दृष्टीने अत्यंत धोकादायक असणे, राज्यात कोरोनासारख्या महामारीत या पॅथॉलॉजी लॅबने गरज नसतांना रुग्णांच्या अनेक चाचण्या केलेल्या असणे, रुग्णांच्या कोणत्या चाचण्या कराव्यात यावर कुणाचेही नियंत्रण नसणे, प्रमाणित लॅबची पालिकेकडे आजही नोंद नसणे, मुंबई परिसरात बेकायदा लॅबची संख्या झपाट्याने वाढून दीड हजारांवर जाणे, रुग्णांच्या जीवाशी खेळ करणाऱ्या बोगस पॅथॉलॉजीबाबत सखोल चौकशी होणे गरजेचे असणे, याकडे शासनाचे होत असलेले अक्षम्य दुर्लक्ष, याबाबत शासनाने गांभीर्याने लक्ष घालून राज्यात सर्रासपणे सुरु असलेल्या बोगस पॅथॉलॉजीलॅब्स विरुद्ध कडक कारवाई करण्याची नितांत आवश्यकता, याबाबत शासनाची प्रतिक्रिया व भूमिका."

(५) **डॉ.वजाहत मिर्झा**, श्री.अमरनाथ राजूरकर, डॉ.प्रज्ञा सातव, श्री.राजेश राठोड, डॉ.सुधीर तांबे, **वि.प.स.** पुढील तातडीच्या व सार्वजनिक महत्वाच्या बाबीकडे **अल्पसंख्यांक मंत्र्यांचे** लक्ष वेधतील :-

"राज्यातील अल्पसंख्यांक समाजाच्या हक्क व सर्वांगीण प्रगतीसाठी राज्यात अल्पसंख्यांक विकास विभाग कार्यरत असणे, अल्पसंख्यांक समाजाचे प्रश्न सोडविण्यासाठी विविध समितीच्या, मंडळे कार्यरत असली तरी तेथे

पूर्णवेळ अधिकाऱ्यांची पदे अनेक महिन्यांपासून रिक्त असणे, यामुळे सदर विभागाचे कामकाज इतर अधिकाऱ्यांना अतिरिक्त कार्यभार सोपवून सुरू असणे, मौलाना आझाद आर्थिक विकास महामंडळ येथे व्यवस्थापकीय संचालक नसणे, वक्फ बोर्ड व अल्पसंख्यांक आयोग येथे कर्मचाऱ्यांची कमतरता असणे, तसेच महाराष्ट्र राज्य हज कमिटी मध्ये १० पदे मंजूर असूनही फक्त ४ कर्मचारीच कार्यरत असणे, येथील कर्मचाऱ्यांना ६ व्या वेतन आयोगाची थकबाकी व ७ व्या वेतन आयोगाच्या शिफारशी नुसार वेतन व निवृत्तीचे लाभ मिळालेले नसणे, तसेच अल्पसंख्यांक विकास विभागाच्या दिनांक १२ ऑक्टोबर, २००९ रोजीच्या अधिसूचनेनुसार हज कमिटीतील कार्यरत कर्मचाऱ्यांना लाभ न मिळणे, हज कमिटीत २९ वर्षे सेवा केलेले सहाय्यक पदावरील एका कर्मचाऱ्याचा कोविड-१९ मुळे २०२० मध्ये मृत्यू झालेला असूनही अद्यापही त्यांच्या कुटुंबियांना कुठलाही मोबदला शासनाकडून मिळालेला नसणे, दरवर्षी १० हजार पेक्षा जास्त यात्रेकरू हज यात्रेस जात असताना फक्त ४ कर्मचाऱ्यांवर त्यांच्या व्यवस्थेचा भार असणे, तेलंगणा राज्यात दरवर्षी ४ हजारांच्या आसपास हज यात्रेकरू असताना येथील हज कमिटीत १४२ कर्मचारी कार्यरत असणे, अल्पसंख्यांकांचा सामाजिक, आर्थिक, शैक्षणिक व सांस्कृतिक अशा प्रकारे सर्वसमावेशक उत्कर्ष, अल्पसंख्यांकांच्या हक्काचे संरक्षण हे सच्चर कमिटीच्या शिफारशीनुसार मुख्य उद्दिष्ट असणे, परंतु विभागातील बहुतांश पदे रिक्त असून त्यातील विविध मंडळे, समित्या, आयोगाचा अपुरा कर्मचारी वर्ग व निधी अभावी अवस्था खूपच बिकट झालेली असणे, केंद्राकडून मिळणाऱ्या अनुदानाची प्रकरणे देखील प्रलंबित असणे, तरी राज्यातील अल्पसंख्यांक समाजाच्या विकासासाठी असलेल्या सर्व योजनांची काटेकोरपणे अंमलबजावणी करण्याची व येथील रिक्त पदे तातडीने भरण्याची नितांत आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया."

(६) श्री.अनिकेत तटकरे वि.प.स. पुढील तातडीच्या व सार्वजनिक महत्वाच्या बाबीकडे फलोत्पादन मंत्र्यांचे लक्ष वेधतील :-

"शासनाने राज्यात आंबा पिकांसाठी हवामान आधारित फळपीक विमा योजना लागू केलेली असणे, तथापि राज्यातील इतर जिल्हयांच्या तुलनेत रायगड जिल्हयात शेतकऱ्यांच्या विमा हप्त्याच्या रक्कमेत चौपट इतकी वाढ करण्यांत येणे, राज्यात यंदा आलेल्या अवकाळी पाऊस, निसर्ग वादळे, यामुळे रायगड जिल्हयातील आंबा उत्पादनात ५० टक्के घट झाल्याचे दिसून येणे, शासनाने याच योजनेसाठी रत्नागिरी जिल्हयातील बागायतदारांना हेक्टरी १३ हजार ३०० तर सिंधुदुर्गामध्ये प्रति हेक्टरी ७ हजाराचा हप्ता तर ठाणे व पालघर जिल्हयासाठी हे दर रायगड जिल्हयाचे तुलनेत कमी असल्याचे निदर्शनास येणे, मात्र रायगड

जिल्हयातील शेतकऱ्यांना हेक्टरी २९ हजार ४०० रुपये विमा हप्त्यापोटी भरावे लागत असणे, त्यामुळे रायगड जिल्हयातील आंबा उत्पादक शेतकऱ्यांवर एक प्रकारे अन्याय होणे, सदरचे पीक विम्याचे हप्ते भरण्यासाठी राज्यातील अन्य जिल्हयांसाठी शासनाने एचडीएफसी एर्गो जनरल इन्श्युरन्स कंपनी, रिलायन्स जनरल इन्श्युरन्स कंपनी नियुक्त करणे, रायगड जिल्हयासाठी मात्र भारतीय कृषी विमा कंपनीची शासनाकडून नियुक्ती करणे, शासनाने नियुक्त केलेल्या सर्व विमा कंपन्यांचे विमा दर हे वेगवेगळे असून शेतकऱ्यांवर अन्याय करणारे असणे, त्यामुळे रायगड जिल्हयातील शेतकऱ्यांवर लादण्यात आलेले चौपट दर कमी करून ती इतर विमा कंपन्या प्रमाणेच लागू करण्यांत यावी अशी शेतकऱ्यांनी मागणी असणे, तसेच शासनाने रिलायन्स कंपनीच्या धर्तीवर, शेतकऱ्यांना भरपाई रक्कम देण्याचीही मागणी करण्यात येणे, तथापि शासनाने त्याबाबत अद्यापही कार्यवाही न करणे, परिणामी याप्रकरणी रायगड जिल्हयातील शेतकऱ्यांवर विमा हप्ता दर प्रकरणी झालेला अन्याय दूर करून त्यांना भरपाई रक्कम देण्याबाबत शासनाने कार्यवाही करण्याची आवश्यकता व शासनाची प्रतिक्रिया."

पाच : म.वि.प. नियम १०१ – अ अन्वये विशेष उल्लेख – (असल्यास).

- मध्यंतर -

सहा : सन २०२१-२०२२ च्या पुरवणी मागण्यांवर चर्चा – (दुसरा व शेवटचा दिवस)

खालील मंत्र्यांच्या मागण्यांवर चर्चा होईल.

१. उद्योग, खनिकर्म, मराठी भाषा मंत्री.
२. जलसंपदा व लाभक्षेत्र विकास मंत्री.
३. ऊर्जा आणि नवीन व नवीकरणीय ऊर्जा मंत्री.
४. नगरविकास, सार्वजनिक बांधकाम (सार्वजनिक उपक्रम) मंत्री.
५. इतर मागास बहुजन कल्याण, खार जमिनी विकास, आपत्ती व्यवस्थापन, मदत व पुनर्वसन मंत्री.
६. वैद्यकीय शिक्षण, सांस्कृतिक कार्य मंत्री.
७. उच्च व तंत्रशिक्षण मंत्री.
८. पाणी पुरवठा व स्वच्छता मंत्री.
९. आदिवासी विकास मंत्री.
१०. वस्त्रोद्योग, मत्स्यव्यवसाय, बंदरे मंत्री.
११. महिला व बाल विकास मंत्री.

सात : शासकीय विधेयक —

विधानसभेने संमत केल्यास - विधेयक विचारात घेणे -

"सन २०२२ चे वि.स.वि. क्रमांक ७ — महाराष्ट्र (पुरवणी) विनियोजन विधेयक, २०२२"

आठ : सर्वश्री प्रविण दरेकर, विजय ऊर्फ भाई गिरकर, प्रसाद लाड, चंद्रशेखर बावनकुळे, सुरेश धस, डॉ.परिणय फुके, सर्वश्री सदाशिव खोत, विनायक मेटे, डॉ.रणजित पाटील, सर्वश्री प्रविण पोटे पाटील, महादेव जानकर, रणजितसिंह मोहिते-पाटील, अॅड.निरंजन डावखरे, सर्वश्री निलय नाईक, चंदुभाई पटेल, गोपिचंद पडळकर, रमेशदादा पाटील, रामराव पाटील, प्रविण दटके, रामदास आंबटकर, रमेश कराड, अमरीशभाई पटेल, वि.प.स. यांचा म.वि.प. नियम २६० अन्वये प्रस्ताव —

"१९९३ चा बॉम्बस्फोट व २००८ मधील मुंबईवर झालेल्या दहशतवादी हल्ल्याचे आघात अद्यापही विसरले नसताना दिवसाढवळ्या खून, बलात्कार, चोऱ्या, दरोड्यामुळे सर्वसामान्य जनता त्रस्त असताना त्यावर कोणताही मार्ग न काढता भ्रष्टाचार्यांना संरक्षण दिल्यामुळे राज्यातील कोट्यवधी जनतेचा कायदा व सुव्यवस्थेवरील उडालेला विश्वास, महाराष्ट्राचे आराध्य दैवत छत्रपती शिवाजी महाराज यांचे जन्मदिनी ५०० नागरिकांपेक्षा अधिकची गर्दी जमवल्यामुळे हजारो शिवभक्तांवर दाखल झालेले गुन्हे व त्याचवेळेस सत्ताधारी पक्षाच्या प्रवक्त्यांच्या पत्रकार परिषदेत १५०० नागरीक उपस्थित असताना एकाही व्यक्तीवर दाखल न झालेले गुन्हे, कायद्याचा वापर स्वतःच्या सोयीने केल्याने कोट्यवधी शिवभक्तांमध्ये पसरलेला असंतोष, लोकप्रतिनिधिंना गुंडांकडून मिळत असलेल्या धमक्या, राजकीय हस्तक्षेपामुळे बड्या राजकीय नेत्यांविरोधातील गुन्द्यांच्या तपासात आलेली शिथिलता, हत्या, अपहरण, दरोडे, घरफोड्या यासारख्या गुन्द्यांना आळा घालण्यात आलेले अपयश, मुंबई, नवी मुंबईसह राज्यातील मोठ्या शहरातील गुन्द्यात झालेली वाढ, सायबर हल्ल्यांना व गुन्द्यांना रोखण्यात आलेले अपयश, अंमली पदार्थ, गुटखा व्यापार, जुगार, मटका या अवैध धंद्यात झालेली अपरिमित वाढ, अल्पवयीन मुले, मुली व महिलांवरील अत्याचाराच्या घटनांमध्ये झालेली वाढ, मृत पूजा चव्हाण आत्महत्या प्रकरणाच्या तपासातील संथगती, डान्सबार, पब, डिस्कोथेक, ऑनलाईन गेमिंग, विशेषतः ऑनलाईन लॉटरीमधील भ्रष्टाचाराला आळा

घालण्यात आलेले अपयश, त्यांच्या चालकांना मिळणारे अभय, पोलिसांवर पडणारा ताण व पोलिसांच्या मागण्यांकडे शासनाचे होत असलेले अक्षम्य दुर्लक्ष, मागासवर्गीय समाजावर होणारे हल्ले व त्यांच्यात वाढलेली असुरक्षिततेची भावना, राजकीय कार्यकर्ते, लोकप्रतिनिधींवर होणारी सुडबुद्धीने कारवाई, राज्याची कायदा व सुव्यवस्था कोलमडल्यामुळे गोरगरीब जनता, महिला व सर्वसामान्यांमध्ये निर्माण झालेले असुरक्षिततेचे व चिडीचे वातावरण, तसेच, एसटी कर्मचाऱ्यांच्या संपाला शंभर दिवसांपेक्षा जास्त कालावधी होऊन देखील संप मिटवण्यात सरकारला आलेले अपयश, शेकडो कर्मचाऱ्यांनी केलेल्या आत्महत्या, मा.न्यायालयाने सरकारवर ओढलेले ताशेरे, संपामुळे राज्यातील ग्रामीण शहरी भागातील प्रवाशांना होत असलेला अतोनात त्रास, एसटी कर्मचारी व कुटुंबीयांमध्ये निर्माण झालेले निराशेचे वातावरण, तसेच, सरकारच्या बेपर्वा धोरणामुळे मराठा व ओबीसी आरक्षण रद्द होणे, इतर मागासवर्ग आयोगाचा अंतरिम अहवाल मा.सर्वोच्च न्यायालयाने फेटाळला असणे, अहवाल फेटाळत असताना न्यायालयाने सांख्यिकी अभ्यास आणि संशोधनाविनाच अंतरिम अहवाल तयार केला असल्याचे, अहवालात इतर मागासवर्गीयांच्या राजकीय प्रतिनिधित्वाबाबत कोणतीही माहिती नसल्याचे, स्थानिक स्वराज्य संस्थानिहाय ओबीसी प्रतिनिधित्वाची माहिती नसल्याचे तसेच कोणत्या कालावधीतील माहितीच्या आधारे हा अहवाल तयार केला याबाबतही स्पष्टता नसल्याचे न्यायालयाने नमूद केले असणे, तसेच, ओबीसी आरक्षणाशिवाय निवडणुका घेण्याचे आदेश निवडणूक आयोगाला व राज्य सरकारला दिलेले असणे, सरकारच्या अनास्थेमुळे ओबीसी आरक्षण गमावण्याची आलेली वेळ, सुरुवातीपासूनच सरकारी उदासीनतेमुळे मागासवर्ग आयोग स्थापन करण्यात व आयोगाला कर्मचारी व निधी देण्यात सरकारकडून होणारी टाळाटाळ, मराठा व ओबीसी समाजासाठी केलेल्या घोषणांची दोन वर्षात न झालेली अंमलबजावणी, यामुळे या दोन्ही समाजात शासनाबद्दल निर्माण झालेली तीव्र उद्रेकाची भावना, धनगर आरक्षणाच्या प्रश्नाबाबत सरकारकडून कोणतीही कार्यवाही न होणे, संविधानानुसार धर्माच्या आधारे आरक्षण देता येत नसताना, मंत्रिमंडळाचा निर्णय झालेला नसताना मंत्र्यांनी आरक्षण देण्याबाबत सभागृहात केलेली घोषणा व परिणामी नागरिकात निर्माण झालेली संदिग्धतेची भावना, तसेच टीईटी व अन्य स्पर्धा परीक्षेत झालेले घोटाळे, स्पर्धा परीक्षेसाठी सेवा पुरवठादार कंपन्यांची निवड करताना झालेल्या अनियमितता, परिणामी राज्यातील लाखो उमेदवारांची नोकरीची संधी हिरावल्यामुळे त्यांच्यात निर्माण झालेला असंतोष, याबाबत शासनाने करावयाची उपाययोजना विचारात घेण्यात यावी."

नऊ : अर्धा-तास चर्चा — म.वि.प. नियम ९२ अन्वये (बैठकीच्या शेवटी) —
सर्वश्री नागोराव गाणार, प्रविण दरेकर, अॅड.निरंजन डावखरे वि.प.स.

"राज्यातील अनुदानित शाळांमधील शिक्षकेतर कर्मचाऱ्यांना आश्वासित प्रगती योजनेचा लाभ मिळण्याबाबत" या विषयावरील श्री.किरण सरनाईक वि.प.स. यांचा तारांकित प्रश्न क्रमांक ११३२८ ला दिनांक २७ डिसेंबर, २०२१ रोजी दिलेल्या उत्तरातून उद्भवणाऱ्या बाबींवर चर्चा उपस्थित करतील.

विधान भवन,
मुंबई,
दिनांक : ७ मार्च, २०२२.

राजेन्द्र भागवत
प्रधान सचिव,
महाराष्ट्र विधानपरिषद

असुधारित प्रक